

Ruslar «Nuhuň gämisini» ýasaýar!

Category: Haýwanat dünýäsi, Kitapcy
написано kitapcy | 22 янвря, 2025
Ruslar «Nuhuň gämisini» ýasaýar!

RUSLAR "NUHUŇ GÄMISINI" ÝASAÝAR!

Mundan iki-üç ýyl öň Moskwanyň Döwlet uniwersiteti nesli ýitip-ýok bolup giden we häzir ýaşap ýören ähli janly-jandaryň DNK-larynyň ätiýaçlyk gaznasyny döretmäge girişipdi. Uniwersitetiň rektory Wiktor Sadowniçiy bu maksatnamany "Nuhuň gämisi" diýip atlandyrandygyny aýdyp, "Bu taslama "Nuhuň gämisi" diýsek maksadalaýyk bolardy. Göz öňüne tutulan işler doly ýerine ýetirilende dünýädäki ähli janly-jandarlaryň tohumy bir ýere jemlener. Özem diňe häzir ýaşap ýörenler däl, eýsem ýitip-ýok bolup gidenleriňem DNK-sy bolar. Bu biziň özümiziň öňünde goýan iň kyn wezipämiz" diýip çykyş etdi. "Eger bu maksatnama üstünlikli amala aşaysa Russiýanyň taryhynda düýpli öwrülişik bolar. Russiýa Nuhuň gämisini döreden ilkinji ýurt bolar" diýen Sadowniçiy 2018-2019-njy ýyllarda tamamlanmagyna garaşylýan maksatnamanyň çäginde öýjüksow jisimleri täzedan öndürüp boljakdygyny, şol bir wagtyň özünde merkezde informasion sistemalaryň ýer aljakdygyny-da aýtdy.

Moskwa uniwersitetiniň botanikadan zoologiýa çenli ähli fakultetdir kafedralarynyň bilelikde alyp barýan bu tutumly işinde mümkin bolan ähli ýitip-ýok bolan we ýaşayan janly-jandarlardan biomaterial toplanmaly.

Internet maglumatlary esasynda taýýarlandy.

Haýwanat dünýäsi